

## 109332- کیا حاجیوں پر روضہ رسول صلی اللہ علیہ وسلم، بقیع، احد اور مسجد قبا کی زیارت لازم ہے؟

سوال

کیا حج کرنے والے مرد و خواتین دونوں پر روضہ رسول صلی اللہ علیہ وسلم، بقیع، احد اور مسجد قبا کی زیارت کرنا لازم ہوتا ہے یا صرف مردوں پر لازم ہے؟

پسندیدہ جواب

"حجاج مرد ہوں یا خواتین کسی پر بھی رسول اللہ صلی اللہ علیہ وسلم کی قبر مبارک کی زیارت کرنا لازم نہیں ہے، نہ ہی بقیع کے قبرستان میں جانا لازم ہے بلکہ قبروں کی زیارت کے لیے مطلق طور پر رخت سفر باندھنا حرام ہے، اسی طرح عورتوں پر بھی قبروں کی زیارت حرام ہے چاہے سفر کے بغیر ہی جائیں؛ کیونکہ نبی صلی اللہ علیہ وسلم کا فرمان ہے: (صرف تین مساجد کی طرف ہی رخت سفر باندھا جاسکتا ہے: میری یہ مسجد، مسجد الحرام، اور مسجد اقصی) متفق علیہ

اور رسول اللہ صلی اللہ علیہ وسلم نے قبروں کی زیارت کرنے والی خواتین پر لعنت فرمائی ہے، اس لیے خواتین کے لیے صرف مسجد نبوی میں نماز ادا کرنا کافی ہے، خواتین مسجد نبوی میں ہوں یا اس کے علاوہ کہیں بھی ہوں، کثرت سے رسول اللہ صلی اللہ علیہ وسلم پر درود بھیجیں۔  
اللہ تعالیٰ عمل کی توفیق دینے والا ہے، درود و سلام ہوں ہمارے نبی محمد، آپ کی آل اور صحابہ کرام پر۔" ختم شد

دائمی کمیٹی برائے فتاویٰ و علمی تحقیقات

الشیخ عبدالعزیز بن عبداللہ بن باز الشیخ عبدالرزاق عفی عنہ الشیخ عبداللہ غدیان۔

دائمی فتویٰ کمیٹی: (11/362)